



ஆகஸ்ட் - 09

TNPSC துளிகள்

- ❖ மத்திய பொதுப் பணியாளர் தேர்வாணையமானது பேராசிரியர் பிரதீப் குமார் ஜோஷி என்பவரை தனது புதிய தலைவராக நியமித்துள்ளது.
 - அரவிந்த் சக்ஷேனா என்பவருக்கு பதிலாக இவர் நியமிக்கப்பட்டுள்ளார்.
- ❖ உத்தரகண்ட் மாநில வனத் துறையானது பசுமை ராமாயணப் பூங்கா என்ற ஒரு பூங்காவை மேம்படுத்தியுள்ளது.
 - இந்தப் பூங்காவானது ராமரின் பயணத்துடன் தொடர்புடைய நாட்டில் உள்ள முக்கியமான 4 வகை வனத்திலிருக்கும் மரவகை இனங்களைக் கொண்டு இருக்கும்.
- ❖ இந்திய அரசின் சார்பாக ஏற்றுமதி-இறக்குமதி வங்கியானது மொசாம்பிக் நாட்டின் மின் விநியோகத் தரத்தை மேம்படுத்துவதற்காக 250 மில்லியன் அமெரிக்க டாலர் (ரூ.1870 கோடி) அளவிற்கு கடனை வழங்கியுள்ளது.

தேசியச் செய்திகள்

இந்தியாவின் புதிய தலைமைக் கணக்குத் தணிக்கையாளர்

- ❖ ஜம்மு காஷ்மீரின் முன்னாள் ஆளுநரான கிரிஷ் சந்திர முர்மு அவர்கள் இந்தியாவின் 14வது தலைமைக் கணக்குத் தணிக்கையாளராக நியமிக்கப்பட்டுள்ளார்.
- ❖ 2020 ஆம் ஆண்டு ஆகஸ்ட் மாதத்தில் தனது பதவிக் காலத்தை நிறைவு செய்த ராஜிவ் மெகரிஷி என்பவருக்குப் பதிலாக இவர் நியமிக்கப்பட்டுள்ளார்.

இந்திய நீர் வள தகவல் அமைப்பின் புதிய பதிப்பு

- ❖ மத்திய ஜல் சக்தித் துறை அமைச்சகமானது (MoJS - Ministry of Jal Shakti) புதிய செயல்பாடுகள் மற்றும் புதிய அம்சங்களுடன் இந்திய நீர் வளத் தகவல் அமைப்பின் (India -WRIS - India Water Resources Information System) ஒரு புதிய பதிப்பை வெளியிட்டுள்ளது.
- ❖ இது www.india-wris.gov.in என்ற இணைய தளத்தின் மூலம் பொது மக்கள் பார்வைக்காகவும் அணுகக் கூடியதாகவும் உள்ளது.
- ❖ மேலும், MoJS ஆனது India-WRIS தளத்தைப் பராமரித்து மற்றும் மேம்படுத்துவதற்காக தேசிய நீர்த் தகவல் மையம் என்ற பிரத்தியேக அமைப்பைத் தொடங்கியுள்ளது.



உடற்கல்வி ஆசிரியர்கள் மற்றும் பள்ளி முதல்வர்களுக்கான நிகழ்நேர பயிற்சித் திட்டம்

- ❖ இந்திய விளையாட்டு ஆணையமானது “பள்ளி செல்லும் குழந்தைகளின் கேலோ இந்தியா உடற்பயிற்சி ஆய்வு” குறித்த ஒரு நிகழ்நேரப் பயிற்சித் திட்டத்தை நடத்த இருப்பதாக அறிவித்துள்ளது.
- ❖ இந்தப் பயிற்சியானது சிஐஎஸ்சிஐ (Council for The Indian School Certificate Examinations) பள்ளிகளைச் சேர்ந்த உடற்கல்வி ஆசிரியர்கள் மற்றும் பள்ளித் தலைமை ஆசிரியர்களுக்கு கேலோ இந்தியா கைபேசி செயலியின் மூலம் அளிக்கப்பட உள்ளது.
- ❖ இந்தப் பயிற்சிக்காக இது இந்தியப் பள்ளி சான்றளிப்புத் தேர்வுகளுக்கான கல்வி வாரிய ஆணையம் மற்றும் மத்திய இடைநிலைக் கல்வி வாரியம் ஆகியவற்றுடன் இணைந்துள்ளது.

சர்வதேசச் செய்திகள்

இலங்கை நாடாளுமன்றத் தேர்தல்

- ❖ மஹிந்தா ராஜபக்சே இலங்கை பாராளுமன்றத் தேர்தலில் 145 இடங்களில் (கூட்டணியிலிருந்து 5 இடங்களுடன்) வெற்றி பெற்றுள்ளார். இவர் தற்போது இலங்கையின் நாடாளுமன்றத்தில் மூன்றில் இரண்டு மடங்கு பெரும்பான்மை இடத்தைக் கொண்டுள்ளார்.
- ❖ மூன்றில் இரண்டு மடங்கு சிறப்புமிக்க பெரும்பான்மையானது அந்நாட்டின் அரசியலமைப்பை மாற்றுவதற்கு வேண்டிய அதிகாரத்தை அவர்களுக்கு அளிக்க உள்ளது.
- ❖ இலங்கையானது மக்களாட்சி ஜனநாயக மற்றும் ஒற்றையாட்சி முறையைக் கொண்ட நாடாகும். இது நாடாளுமன்றம் மற்றும் அதிபர் முறை ஆகிய இரண்டும் கலந்து பகுதியளவு அதிபர் முறையினால் ஆளப்படுகின்றது.

உலகளாவிய உணவு இழப்பு மற்றும் உணவுக் கழிவைக் குறைப்பதற்காக ஒரு புதிய தளம்

- ❖ உணவு மற்றும் வேளாண் அமைப்பானது உலகளாவிய உணவு இழப்பு மற்றும் உணவுக் கழிவைக் குறைப்பதற்கு உதவுவதற்காக ஒரு புதிய தளத்தைத் தொடங்கி உள்ளது.
- ❖ இந்தத் தளமானது 2020 ஆம் ஆண்டு செப்டம்பர் 29 அன்று அனுசரிக்கப்பட இருக்கும் முதலாவது சர்வதேச உணவு இழப்பு மற்றும் உணவுக் கழிவு



விழிப்புணர்வு தினத்தன்று அதிகாரப் பூர்வமாக வெளியிடப்பட உள்ளது.

- ❖ இந்தத் தளமானது உணவின் அளவு, குறைப்பு குறித்த கொள்கைகள், கூட்டிணைவு, செயல்கள் மற்றும் உலக நோய்த் தொற்றுக் காலத்தில் உணவு இழப்பு மற்றும் உணவுக் கழிவுகளை வெற்றிகரமாகக் குறைத்த மாதிரிகளின் உதாரணங்கள் குறித்த தகவல்களைக் கொண்டிருக்கும்.

பொருளாதாரச் செய்திகள்

பணச் செயல்பாட்டு ஒழுங்குமுறைகள் - 2016 ஆம் ஆண்டு திருத்தம்

- ❖ இந்தியாவின் நொடித்தல் வாரியமானது இந்தியாவின் திவால் மற்றும் நொடித்தல் வாரிய (பணச் செயல்பாடுகள்) ஒழுங்குமுறைகள், 2016 என்ற விதிமுறைகளைத் திருத்தியுள்ளது.
- ❖ இது இந்தியாவின் திவால் மற்றும் நொடித்தல் வாரியம் (பணச் செயல்பாடுகள்) (3வது திருத்தம்) ஒழுங்குமுறைகள், 2020ன் மூலம் திருத்தப்பட்டுள்ளது.

மாநிலச் செய்திகள்

பள்ளிகளுக்கான கற்றல் கூறுகளுக்காக கூகுள் நிறுவனத்துடன் இணைதல்

- ❖ மகாராஷ்டிரா மாநில அரசானது வகுப்பறை அணுகுமுறையை நிகழ்நேரக் கற்றலின் ஒருங்கிணைக்கும் கற்றல் நிகழ்வுகளை அளிப்பதற்காக கூகுள் நிறுவனத்துடன் இணையவுள்ளதாக அறிவித்துள்ளது.
- ❖ கல்வி மற்றும் கூகுள் வகுப்பறைகளுக்கான G தொகுப்பின் மாநிலம் தழுவிய பரவலுக்காக கூகுள் இந்தியா நிறுவனத்துடன் இணையும் இந்தியாவின் முதலாவது மாநிலம் மகாராஷ்டிரா ஆகும்.

பிரபலமானவர்கள், விருதுகள், மற்றும் நிகழ்வுகள்


உணவு சார்ந்த தொலைநோக்குப் பார்வை 2050

- ❖ அமெரிக்காவைச் சேர்ந்த ராக்பெல்லர் அமைப்பானது உணவு சார்ந்த தொலைநோக்குப் பார்வை 2050 என்ற ஒன்றிற்காக உலகின் முதல் 10 தொலைநோக்குப் பார்வை கொண்ட நிறுவனங்களில் ஒன்றாக ஹைதராபாத்தைச் சேர்ந்த ஓர் இலாப நோக்கற்ற நிறுவனமான நந்தி அமைப்பை (Naandi Foundation) தேர்ந்தெடுத்துள்ளது.
- ❖ இந்த மாதிரியானது "ABCDEFGH" எனும் கட்டமைப்பான விவசாயம், உயிரியல், உரம், பரவலாக்கப்பட்ட முடிவு எடுக்கும் திறன், தொழில்முனைவோர்கள்,

குடும்பங்கள், உலகச் சந்தைகள், தலைமைத்துவம் மற்றும் தங்களது தலைமை குறித்த தற்போதைய அணுகுமுறைகள் ஆகியவற்றைப் பின்பற்றும் உணவு சார்ந்த தொலைநோக்குப் பார்வை - 2050 என்பதற்கு இட்டுச் செல்லும்.

நிகழ்நேர நாட்டுப்பற்று கொண்ட திரைப்படத் திருவிழா

- ❖ தேசியத் திரைப்பட மேம்பாட்டுக் கழகமானது, தன்னளவில் முதலாவது இதே வகையைச் சேர்ந்த ஒரு திரைப்படத் திருவிழாவை நடத்துகின்றது.
- ❖ காணொலி முறையிலான இந்தத் திரைப்படத் திருவிழாவானது மத்திய தகவல் மற்றும் ஒளிபரப்புத் துறை அமைச்சகத்தினால் 2020 ஆம் ஆண்டு சுதந்திர தினக் கொண்டாட்டங்களின் ஒரு பகுதியாக கொண்டாடப்பட உள்ளது.
- ❖ இந்தத் திருவிழாவானது இந்தியாவின் விடுதலைப் போராட்ட வீரர்களின் வீரத்தைக் குறிக்கும் இந்திய வரலாற்றை எடுத்துக்காட்டும். இது உலகம் முழுவம் வாழும் இந்தியர்களிடையே தற்போதைய நிலையில் திருவிழா மற்றும் நாட்டுப் பற்று குறித்த மனநிலையை ஏற்படுத்துவதை நோக்கமாகக் கொண்டுள்ளது.




முக்கிய தினங்கள்

வெள்ளையனே வெளியேறு தினம் - ஆகஸ்ட் 09

- ❖ பாரத் சோடோ அந்தோலன் அல்லது ஆகஸ்ட் கிராந்தி இயக்கமானது 1942 ஆம் ஆண்டு ஆகஸ்ட் 08 அன்று அகில இந்திய காங்கிரஸ் குழுவின் (AICC - All India Congress Committee) பம்பாய் அமர்வில் தொடங்கப்பட்டது.
- ❖ இந்த இயக்கமானது 1942 ஆம் ஆண்டு ஆகஸ்ட் 09 அன்று குவாலியன் நீர்த்தொட்டி மைதானப் பகுதியில் தொடங்கப்பட்டது.
- ❖ இது ஆகஸ்ட் கிராந்தி மைதானம் என்றும் அழைக்கப்படுகின்றது.
- ❖ இத்தினத்தில் ஆங்கிலேயர்கள் வெளியேறுவதற்கான ஒரு இறுதிக் கட்டப் போராட்டத்திற்கு வேண்டி மகாத்மா காந்தி இந்திய மக்களுக்கு “செய் அல்லது செத்து மடி” என்ற முழக்கத்தை வழங்கினார்.

- ❖ இந்த இயக்கத்தின் முதல் பாதியானது ஆர்ப்பாட்டங்கள் மற்றும் ஊர்வலங்களுடன் அமைதியான முறையில் நடைபெற்றது.
- ❖ ஆனால் இந்த இயக்கத்தின் 2வது பாதியானது வன்முறைத் தாக்குதல்கள் மற்றும் அரசுக் கட்டிடங்கள் & இரயில் நிலையங்கள் ஆகியவற்றிற்குத் தீ வைத்தல் போன்ற வன்முறைச் சம்பவங்களுடன் நடத்தப் பட்டது.
- ❖ முக்கியத் தலைவர்களின் கைதுக்குப் பின்னர், இளம் வயது தலைவர் அருணா ஆசப் அலி அவர்கள் AICC அமர்விற்குத் தலைமை தாங்கினார்.



இதரச் செய்திகள்

2 கடலோரக் கிராமங்களுக்கான யுனெஸ்கோ அங்கீகாரம்

- ❖ யுனெஸ்கோவானது ஒடிசாவின் 2 கடலோரக் கிராமங்களை “சுனாமி தயார் நிலை கொண்ட கிராமங்கள்” என்று அங்கீகரித்துள்ளது. இது சுனாமியை எதிர்கொள்வதற்கு வேண்டி அந்தக் கிராமங்கள் உருவாக்கியுள்ள ஒட்டுமொத்த தயார் நிலைக்காக வழங்கப் பட்டுள்ளது.
- ❖ வெங்கடராயப்பூர் மற்றும் நோலிஆசாகி ஆகியவை இந்த 2 கிராமங்களாகும்.
- ❖ இந்த அங்கீகாரத்தைப் பெறும் இந்தியாவின் முதலாவது மாநிலம் ஒடிசா ஆகும். இந்தியப் பெருங்கடல் பகுதியில் இந்த அங்கீகாரத்தைப் பெறும் முதலாவது நாடு இந்தியா ஆகும்.



ODISHA IS THE **FIRST STATE IN INDIA** TO GET TWO COASTAL VILLAGES **TSUNAMI READY**

- The **Venkatraipur village** of Rangeilunda block, Ganjam District and **Noliasahi village** of Ersama block, Jagatsinghpur District.
- This is acknowledged by **Intergovernmental Oceanographic Commission (IOC)** of UNESCO



[ipr_Odisha](#) [Iprodisha](#)

